

Etz'ab'al

Ub'antajik tzij

Pa jun naj alaj tinamit k'o jun alaj ak'al, man k'o
ta jun kch'ab'enik. Man, k'o ta jun rachi'l.
Xa ne' man utz ta krilo, kb'ison ri uk'u'x.

K'ate xuchomaj chi utz chech ri are' kb'an jun utzalaj
retz'ab'a'l.

K'ate' k'u ri' kuya pa qajik, chi kech ri taq ak'alab'.
Ronojel wa' we xuchomaj xub'ano'. Xuloq' ri jun alaj ukej
b'anom chech che'. Xb'e pa taq k'iche'laj, xutzukuj ri alaj
taq nitz' si'. Xunututej, xuxim chorachaq ri kej, xub'inisaj
pa taq ri b'e jawi' kel wi.

Konojel ri alaj taq ak'alab' xb'e kik'u'x ruk' ri retz'ab'a'l ri
alaj ak'al.

Ronojel q'ij kkisik'ij chech retz'ab'exik ri kej reqam ri usi'.

Dolores Magdala Chacaj Chigüil
Totonicapán, Totonicapán



